

ஆகஸ்ட் - 01

TNPSC துளிகள்

- ❖ அனைத்து அரசுப் பணிகளிலும் திருநங்கைச் சமுதாயத்தினருக்கு இடஒதுக்கீடு வழங்கியுள்ள முதல் மாநிலமாக கர்நாடக மாநிலம் மாறியுள்ளது.
 - அம்மாநில அரசானது அவர்களுக்கு 1% இட ஒதுக்கீட்டினை வழங்குகிறது.
- ❖ கென்யா மற்றும் ஐக்கிய ராஜ்ஜியம் ஆகிய நாடுகள் இணைந்து உலக கல்வி உச்சி மாநாட்டினை லண்டன் நகரில் நடத்துகின்றன.
 - கல்விக்கான உலகளாவிய கூட்டிணைவிற்காக வேண்டி 5 பில்லியன் டாலர் என்ற அளவிற்கு நிதி திரட்டுவதே இம்மாநாடு நடத்தப் படுவதன் நோக்கமாகும்.
- ❖ இந்தியாவின் கோடீஸ்வர முதலீட்டாளரான ராகேஷ் ஜுன்ஜுன்வாலா 'ஆகாஷா ஏர்' எனப்படும் தனது சொந்த, குறைந்த விலை கொண்ட, விமானச் சேவை நிறுவனத்தைத் தொடங்க உள்ளதாக அறிவித்துள்ளார்.
 - எர்பிஎன்பி மற்றும் பார் கேபிடல் மேனேஜ்மென்ட் ஆகிய நிறுவனங்கள் ஆகாஷா ஏர் நிறுவனத்தில் முதலீடு செய்யும் நிறுவனங்களாகும்.

தமிழ்நாடு செய்திகள்

கீழடியில் வெள்ளி நாணயம்

- ❖ சிவகங்கையிலுள்ள கீழடியில் நடைபெற்று வரும் 7 ஆம் கட்ட அகழாய்வில் அச்சு பொறிக்கப்பட்ட வெள்ளி நாணயம் ஒன்று கண்டெடுக்கப்பட்டுள்ளது.
- ❖ கி.மு. ஆறாம் நூற்றாண்டிலிருந்த நாணயங்களைப் பயன்படுத்தி இப்பகுதியின் மக்கள் வட இந்தியாவுடன் வணிகம் செய்துள்ளனர் என்பதை இது குறிக்கிறது.
- ❖ இந்த நாணயத்தில் பொறிக்கப்பட்டுள்ள சந்திரன், சூரியன், காளை, எருது மற்றும் வடிவியல் குறியீடுகள் கீழடியின் மக்கள் வர்த்தகச் சமுதாயத்தினர் என்பதைக் குறிக்கிறது.
- ❖ அச்சு பொறிக்கப்பட்ட வெள்ளி நாணயங்கள் கி.மு. 6 ஆம் நூற்றாண்டின் மகாஜனபத காலத்திலிருந்து புழக்கத்தில் இருந்தன.



தேசியச் செய்திகள்

ரஃபேல் படைப்பிரிவு - ஹாசிமாரா

- ❖ மேற்கு வங்கத்தின் ஹாசிமாராவிலுள்ள விமானப் படை மையத்தின் 101வது படைப் பிரிவில் ஜெட் விமானங்கள் அதிகாரப்பூர்வ முறையில் இணைத்து, இந்திய விமானப் படை தனது இரண்டாவது ரஃபேல் போர் விமானப் படைப் பிரிவினைத் தொடங்கி உள்ளது.
- ❖ இந்திய விமானப் படையானது இதுவரையில் 26 ரஃபேல் ஜெட் விமானங்களை எட்டுத் தொகுதிகளாகப் படையில் இணைத்துள்ளது, இதற்கு முந்தையத் தொகுதியானது ஜூலை 21 அன்று இணைக்கப்பட்டது.
- ❖ 'Falcons of Chamb and Akhnoor' என்று புகழப்படும் இந்தப் படைப் பிரிவானது பாலம் (Palam) என்னுமிடத்தில் 1949 ஆம் ஆண்டு மே 01 அன்று உருவாக்கப்பட்டது.
- ❖ இது அன்றையக் காலங்களில் ஹார்வர்டு, ஸ்பிட்ஃபைர், வேம்பைர், Su-7 மற்றும் MiG-21M போன்ற விமானங்களை இயக்கியது.
- ❖ மேலும் 1965 மற்றும் 1971 ஆம் ஆண்டுகளில் நடைபெற்ற இந்திய-பாகிஸ்தானியப் போர்களிலும் இப்படையானது பங்கேற்றது.
- ❖ நம்பர் 17 கோல்டன் ஆரோவ்ஸ் (Golden Arrows) எனப்படும் முதலாவது ரஃபேல் படைப் பிரிவானது அம்பாலாவில் அமைந்துள்ளது.



திருநங்கைகளுக்கான கரிமா கிரஹாஸ்

- ❖ சமுதாயம் சார்ந்த தன்னார்வ அமைப்புகளின் உதவியுடன் திருநங்கைகளுக்கான கரிமா கிரஹாஸ் அமைக்கப்பட்டு வருகின்றது.
- ❖ திருநங்கைகளுக்கு பாதுகாப்பான இருப்பிட வசதியை வழங்கும் நோக்கோடு 12 காப்பிடங்கள் அமைக்கப்பட்டு வருகின்றன.
- ❖ இது போன்ற காப்பிடங்கள் மகாராஷ்டிரா, டெல்லி, மேற்கு வங்காளம், ராஜஸ்தான், பீகார், சத்தீஸ்கர், தமிழ்நாடு மற்றும் ஒடிசா ஆகிய மாநிலங்களில் அமைக்கப்பட்டு வருகின்றன.

கடல்சார் போக்குவரத்திற்கான உதவிகள் மசோதா 2021

- ❖ பாராளுமன்றமானது 2021 ஆம் ஆண்டு கடல்சார் போக்குவரத்திற்கான உதவிகள்

மசோதாவினை நிறைவேற்றியுள்ளது.

- ❖ இந்த மசோதாவானது 1927 ஆம் ஆண்டு கலங்கரை விளக்கச் சட்டத்தினை ரத்து செய்து அதற்குப் பதிலாக இதனைச் சட்டமாக்க உள்ளது.
- ❖ இந்தியாவில் கடல்சார் போக்குவரத்திற்கான உதவிகளை மேம்படுத்துதல், பராமரித்தல் மற்றும் மேலாண்மை செய்தல் ஆகியவற்றுக்கான ஒரு கட்டமைப்பினை இந்த மசோதா வழங்க முனைகிறது.
- ❖ இந்த மசோதாவின் படி மாவட்டங்களுக்கான தலைமை இயக்குநர், துணைத் தலைமை இயக்குநர்கள் அல்லது இயக்குநர்கள் ஆகியோரை மத்திய அரசு நியமிக்க உள்ளது.
- ❖ அதன் தலைமை இயக்குநர், இந்தப் போக்குவரத்திற்கான உதவிகள் தொடர்பான விசயங்களில் மத்திய அரசிற்கு அறிவுரை வழங்குவார்.
- ❖ இதன் விதிமுறைகளானது கடற்கரையோரப் பகுதிகள், கண்டத் திட்டு மற்றும் சிறப்புப் பொருளாதார மண்டலம் ஆகியவை உள்ளிட்ட பல்வேறு கடல்சார் மண்டலங்கள் உட்பட ஒட்டு மொத்த நாட்டிற்கும் பொருந்தும்.



மகளிர் வேலைவாய்ப்பின்மை விகிதம் - இந்தியா

- ❖ 2018-19 ஆம் ஆண்டில் 5.1% ஆக இருந்த மகளிர் வேலைவாய்ப்பின்மை விகிதமானது 2019-20 ஆம் ஆண்டில் 4.2% ஆக குறைந்துள்ளது.
- ❖ தேசியப் புள்ளிவிவர நிறுவனம் மேற்கொண்ட வருடாந்திர தொழில்வள கணக்கெடுப்பில் இந்தத் தரவுகள் கூறப்பட்டுள்ளன.
- ❖ 2018-19 ஆம் ஆண்டின் 24.5% ஆக இருந்த மகளிர் தொழில்வளப் பங்கேற்பு வீதமானது 2019-20 ஆம் ஆண்டில் 30% ஆக உயர்ந்துள்ளது.
- ❖ 2020-21 ஆம் ஆண்டில் மகாத்மா காந்தி தேசிய ஊரக வேலைவாய்ப்பு உறுதித் திட்டத்தின் கீழ் உருவாக்கப்பட்ட மொத்த வேலைவாய்ப்பில் (நாள் கணக்கில்) மகளிரின் பங்கு சுமார் 207 கோடியாக உயர்ந்துள்ளது.

சிறார் நீதி (குழந்தை நலன் மற்றும் பாதுகாப்பு) திருத்த மசோதா

- ❖ இந்த மசோதாவானது சமீபத்தில் நிறைவேற்றப்பட்டது.

- ❖ குழந்தை தத்தெடுப்பு மற்றும் குழந்தை நலன் குறித்த விசயங்களில் கூடுதல் மாவட்ட நீதிபதிகள் மற்றும் மாவட்ட நீதிபதிகளின் பங்கினை இந்த மசோதா அதிகரிக்க முனைகிறது.
- ❖ இந்த மசோதாவானது 2015 ஆம் ஆண்டு சிறார் நீதிச் சட்டத்தினைத் திருத்த உள்ளது.
- ❖ ஒரு குடிமையியல் நீதிமன்றத்தினால் ஆணை வழங்கப்பட்ட பின்னரே குழந்தை தத்தெடுப்பு உறுதிபடுத்தப்படும் என இச்சட்டம் கூறுகிறது.
- ❖ நீதிமன்றத்திற்குப் பதிலாக கூடுதல் மாவட்ட நீதிபதி மற்றும் மாவட்ட நீதிபதி அந்த தத்தெடுப்பு ஆணையை வழங்குவார் என்று இந்தப் புதிய மசோதா மாற்றியமைக்க உள்ளது.

- The Bill seeks to amend the Juvenile Justice (Care and Protection of Children) Act, 2015.
- The amendments include authorizing District Magistrate including Additional District Magistrate to issue adoption orders to ensure speedy disposal of cases and enhance accountability.
- Defining eligibility parameters for appointment of Child Welfare Committee members and the categorizing previously undefined offences as serious offences are some of the other aspects of the Bill.

சர்வதேசச் செய்திகள்

செரண்டிபிட்டி சபையர்

- ❖ உலகின் மிகப்பெரிய சபையர் கிளஸ்டர் (sapphire cluster) இலங்கையில் கண்டெடுக்கப்பட்டுள்ளது.
- ❖ இதன் எடை 510 கிலோகிராம் அல்லது 2.5 மில்லியன் காரட் ஆகும்.
- ❖ இந்தக் கல்லுக்கு 'செரண்டிபிட்டி சபையர்' என்று பெயரிடப்பட்டுள்ளது.



K2 சிகரத்தில் ஏறிய இளம் வயது வீரர்

- ❖ பாகிஸ்தானைச் சேர்ந்த 19 வயதான மலையேறும் வீரர் ஒருவர் K2 சிகரத்தினை ஏறிய உலகின் இளம் வயது வீரர் எனும் சாதனையைப் படைத்துள்ளார்.

- ❖ K2 சிகரமானது உலகின் இரண்டாவது உயரமான சிகரமாகும்.
- ❖ லாகூரைச் சேர்ந்த செஹ்ரோஷ் காசிப் என்பவர் ஒரு குடுவையில் நிரப்பப் பட்ட ஆக்சிஜனின் உதவியோடு 8611 மீட்டர் உயரம் கொண்ட அந்தச் சிகரத்தில் ஏறி சாதனை படைத்துள்ளார்.
- ❖ பாகிஸ்தான், நேபாளம் மற்றும் சீனா ஆகிய நாடுகளில் உலகின் 14 உயரிய சிகரங்கள் அமைந்துள்ளன, இவை 8000ers எனவும் அழைக்கப்படுகின்றன.
- ❖ K2 மற்றும் நங்க பர்வதம் உள்ளிட்ட ஐந்து 8000 மீட்டர் உயர சிகரங்கள் பாகிஸ்தானில் அமைந்துள்ளன.



7 புதிய உலகப் பாரம்பரியத் தளங்கள் சேர்ப்பு


- ❖ உலகப் பாரம்பரியத் தளங்கள் குழுவானது யுனெஸ்கோவின் உலகப் பாரம்பரியத் தளங்கள் பட்டியலில் மேலும் ஏழு தளங்களைச் சேர்த்துள்ளது.
- ❖ இவற்றுள் நான்கு தளங்கள் அதன் வளமான உயிரிப் பல்லுயிர்ப் பெருக்கத்திற்காக இப்பட்டியலில் சேர்க்கப்பட்டுள்ளன. அவை,
 - அமாமி – ஒஷிமா தீவு, டோகனோஷிமா தீவு, ஒகினாவா தீவின் வடப்பகுதி மற்றும் இரியோமோட் தீவு (ஜப்பான்)
 - கெட்டோல் எனும் கொரிய நாட்டின் ஓதப்பகுதி (கொரியா)
 - காங் கிரச்சன் வனப்பகுதி (தாய்லாந்து) மற்றும்
 - கொல்கிக் மழைக்காடுகள் மற்றும் ஈரநிலங்கள் (ஜார்ஜியா)
- ❖ அதில் சேர்க்கப் பட்டுள்ள மூன்று கலாச்சாரத் தளங்களாவன,
 - டென்மார்க்கின் நீர்ப் பாதுகாப்பு வரம்பு,
 - துருக்கியிலுள்ள அர்ஸ்லான்டேப் மலை தொல்பொருள் ஆய்வுப் பகுதி மற்றும்
 - பெல்ஜியம் மற்றும் நெதர்லாந்திலுள்ள நல்வாழ்வு காலனிகள் (குடியிருப்புகள்)

அறிவியல் மற்றும் தொழில்நுட்பச் செய்திகள்

குறுகிய காமா கதிர் வெடிப்புகள்

- ❖ இந்தியா உள்ளிட்ட பல்வேறு நாடுகளைச் சேர்ந்த வானியலாளர்கள் குழு ஒன்று மிகக் குறுகிய, சக்தி வாய்ந்த கதிர்வீச்சு வெடிப்பினைக் கண்டறிந்துள்ளனர்.

- ❖ இது ஒரு விநாடி வரை நீடித்தது.
- ❖ இது பிரபஞ்சத்தின் தற்போதைய வயதின் பாதிளவு காலமாக புவியை நோக்கி நகர்ந்து வருகிறது.
- ❖ நாசாவின் பெர்மி – காமா கதிர் விண்வெளி தொலைநோக்கியால் கண்டுபிடிக்கப்பட்ட இந்த வெடிப்பானது ஒரு மிகப்பெரிய நட்சத்திரத்தின் செயலிழப்பினால் ஏற்பட்ட மிகக்குறுகிய காமா கதிர் வெடிப்பாக கூறப்படுகிறது.



சுற்றுச்சூழல் செய்திகள்

சர்வதேச தூய காற்று ஊக்கத் திட்டம் - இந்தூர்



- ❖ மத்தியப் பிரதேசத்தின் இந்தூர் நகரம் அல்லது இந்தியாவின் தூய்மையான நகரமானது சர்வதேச தூய காற்று ஊக்கத் திட்டத்திற்கு வேண்டி தேர்வான ஒரே இந்திய நகரமாகும்.
- ❖ இந்தத் திட்டமானது 5 ஆண்டுகளுக்குச் செயல்படுத்தப்படும்.

- ❖ இது இந்தூர் மாநகராட்சி கழகம் மற்றும் மத்தியப் பிரதேச மாசுக் கட்டுப்பாட்டு வாரியம் ஆகியவற்றின் ஒத்துழைப்புடன் நகரின் காற்று மண்டலத்தை சுத்திகரிக்கச் செய்வதற்கான ஒரு திட்டமாகும்.

மாநிலச் செய்திகள்

ராஜா மிர்ச்சா ஏற்றுமதி

- ❖ நாகாலாந்திலிருந்து சுமார் 250 கிலோகிராம் அளவிலான ராஜா மிர்ச்சா லண்டனுக்கு ஏற்றுமதி செய்யப்பட்டுள்ளது.
- ❖ ராஜா மிர்ச்சா ஆனது நாகா கிங் சில்லி (மிளகாய்) எனவும் அழைக்கப்படுகிறது.
- ❖ இது நாகாலாந்திலிருந்து மேற்கொள்ளப்படும் முதல் ஏற்றுமதி ஆகும்.
- ❖ 2008 ஆம் ஆண்டில் ராஜா மிர்ச்சாவிற்குப் புவிசார் குறியீடு வழங்கப்பட்டது.
- ❖ ஸ்கோவில் வெப்ப அலகுகளின் அடிப்படையில் உலகின் காரமான மிளகாய்கள் பட்டியலில் இது தொடர்ந்து முதல் ஐந்து இடங்களில் இடம் பெற்றுள்ளது.



பிரபலமானவர்கள், விருதுகள், மற்றும் நிகழ்வுகள்

இந்தியாவின் சிறந்த சிறுவணிக வெற்றியாளர்கள் - ஐக்கிய நாடுகள் சபை

- ❖ ஐக்கிய நாடுகள் சபையினால் அறிவிக்கப்பட்ட உலகளாவிய சிறந்த சிறுவணிகங்கள், போட்டியின் வெற்றியாளர்கள் பட்டியலில் இந்தியாவைச் சேர்ந்த மூன்று நிறுவனங்கள் இடம் பெற்றுள்ளன.
- ❖ இந்தப் போட்டியானது ஐ.நா.வின் உணவு அமைப்பு முறைகள் உச்சி மாநாட்டிற்கு தகுந்தவாறு ஏற்பாடு செய்யப்பட்டது.
- ❖ அந்த மூன்று வெற்றி நிறுவனங்களாவன : ஊர்ஜா டெவலப்மெண்ட் சொல்யூசன்ஸ்

இந்தியா, எடிபில் ரூட்ஸ் பிரைவேட் லிமிடெட் மற்றும் தாரு நேச்சுரல்ஸ் ஆகியன ஆகும்.



விளையாட்டுச் செய்திகள்

இணையவழி சதுரங்கப் போட்டி

- ❖ டெல்லியைச் சேர்ந்த இளம் வயது வந்திகா அகர்வால் தேசிய மகளிர் இணையவழி சதுரங்கப் போட்டியில் வெற்றி பெற்றுள்ளார்.
- ❖ அதில் மேற்கு வங்காளத்தின் அர்பிதா முகர்ஜி இரண்டாமிடத்தைப் பெற்றுள்ளார்.
- ❖ அதில் தமிழ்நாட்டைச் சேர்ந்த ஸ்ரீஜா சேஷாத்திரிதூக் (Sreeja Seshadritook) மூன்றாம் இடத்தைப் பெற்றுள்ளார்.
- ❖ அதில் மகாராஷ்டிராவின் செளமியா சுவாமிநாதன் மற்றும் தமிழகத்தைச் சேர்ந்த R. வைசாலி ஆகியோர் முறையே 4வது மற்றும் 5வது இடங்களைப் பெற்றுள்ளனர்.
- ❖ ஜூனியர் ஓபன் போட்டிப் பிரிவில் தமிழ்நாட்டின் V.S. ராகுல் முதலிடத்தைப் பெற்று உள்ளார்.

